

## ЧЫРВОНААРМЕЙСКАЯ, 9

### Сустрэчы ў калектывах, маніторынг цэн і спартакіяда



## Насычаны тыдзень членаў Савета Рэспублікі

**Старшыня Пастаяннай камііі Савета Рэспублікі па заканадаўстве і дзяржаўным будаўніцтве Міхаіл РУСЫ** сустрэўся з працоўным калектывам ААТ «Белсолад» у г. Іванаве Брэсцкай вобласці — адзіным вытворцам у краіне піваварага соладу.

Парламентарый абмеркаваў у калектыве праект Закона Рэспублікі Беларусь «Аб змяненні кодэксаў па пытаннях крымінальнай адказнасці», які накіраваны на сістэмны перагляд Крымінальнага, Крымінальна-працэсуальнага і Крымінальна-выканаўчага кодэксаў у мэтах дыферэнцыяцыі і індывідуалізацыі крымінальнай адказнасці, узмацнення гуманістычнай накіраванасці крымінальнага закона.

Таксама ў ходзе адкрытага дыялогу былі закрануты розныя аспекты — асноўныя мэты і задачы, пастаўленыя Прэзідэнтам; выкананне эканамічных паказчыкаў, даведзеных прадпрыемству; дысцыпліна і адказнасць на сваім працоўным месцы; падрыхтоўка дзяцей да новага навучальнага года. Міхаіл Русы гаварыў з людзьмі аб актыўнай пазіцыі кожнага ў паляпшэнні нашага заканадаўства.

\*\*\*

Адбылася сустрэча члена Пастаяннай камііі Савета Рэспублікі па заканадаўстве і дзяржаўным будаўніцтве, галоўнага ўрача Мінскай цэнтральнай раённай клінічнай бальніцы **Гарыка БАРСАМЯНА** з працоўным калектывам ААТ «Жодзінскі доследна-эксперыментальны механічны завод «РЭМІЗ».

У час сустрэчы размова ішла аб 30-гадовай гісторыі развіцця інстытута прэзідэнцтва ў нашай краіне. У ходзе абмеркавання парламентарый азнаёміў удзельнікаў са знакавымі дасягненнямі і вехамі ў гісторыі суверэннай Беларусі, эканамічнымі гарантыямі, распрацоўкамі ў тэхналогіі і медыцыне.

Абмеркаваны таксама сучасная геапалітычная абстаноўка, актуальныя пытанні сацыяльна-эканамічнага развіцця рэгіёна, якасць і даступнасць медыцынскай дапамогі. Сустрэча праходзіла ў фармаце дыялогу, у работнікаў прадпрыемства была магчымасць задаць сенатару пытанні, якія іх цікавяць.

\*\*\*

**Член Пастаяннай камііі Савета Рэспублікі па заканадаўстве і дзяржаўным будаўніцтве, дырэктар дзяржаўнага прадпрыемства «Конус» РУП «НПЦ НАН Беларусі па механізацыі сельскай гаспадаркі» Андрэй ЖАМОЙДА** прааналізаваў рынак школьнай прадукцыі ў Дзятлаўскім раёне.

«Гандлёвыя прадпрыемствы адгукнуліся на рэкамендацыі Міністэрства антыманапольнага рэгулявання і гандлю па зніжэнні гандлёвых надбавак на школьныя тавары і знізілі цэны на іх, зрабіўшы даступнымі для ўсіх катгорый грамадзян. З іншага боку, акрамя асартыменту, вельмі важна шырокае інфармаванне спажыўцоў аб спецыяльных прапановах — гэта стымулюе пакупніцкі попыт. Плакаты і інфармацыйныя ўлёткі з указаннем акцыі і спецыяльных прапаноў ад крам дазваляюць кожнаму пакупніку абраць для сябе найлепшы варыянт», — адзначыў парламентарый.

\*\*\*

**Член Пастаяннай камііі Савета Рэспублікі па міжнародных справах і нацыянальнай бяспецы, старшыня Магілёўскага абласнога Савета дэпутатаў Аляксандр ГАРОШКІН** прыняў удзел у абласной летняй спартакіядзе дэпутацкага корпуса Магілёўскай вобласці ў Асіповічах.

Спаборніцтвы прысвечаны 80-й гадавіне вызвалення Беларусі ад нямецка-фашысцкіх захопнікаў. Член Савета Рэспублікі, галоўны суддзя спартакіяды Аляксандр Гарошкін даў афіцыйны старт спаборніцтвам, а таксама пажадаў усім удзельнікам яркіх дзён спаборніцтваў, сумленных перамог і плённых жывых зносін.

Пазмагацца за права называцца самымі актыўнымі і спартыўнымі прыехалі 24 зборныя, якія прадстаўляюць усе раёны рэгіёна, а таксама асобна з Магілёва, Бабруйска і Магілёўскай вобласці.

**Паводле прэс-службы Савета Рэспублікі.**